
മയനമുദ്ദിതനായ ആചാര്യന്‍ 


ഫാ. ഡോ. കെ. ഏം. ജോര്‍ജ്‌ 


എനിക്ക്‌ ഇളയ സഹോദരനായ ഫിലിപ്പച്ചന്‍ ഇത്ര പെട്ടെന്ന്‌ കടന്നുപോകു 
മെന്ന്‌ ഞാന്‍ ഒരിക്കലും വിചാരിച്ചില്ല. കുറെ വര്‍ഷങ്ങളായി കൂടെക്കൂടെ ഞാലി 
യാകുഴി ദയറായില്‍ വരുന്നതിന്‌ എനിക്ക്‌ അവസരം ഉണ്ടായി. അത്‌ കടന്നു 
പോയ അഭിവന്ദ്യനായ ഈവാനിയോസ്‌ തിരുമേനിയുടെ പ്രാര്‍ത്ഥന കൊണ്ടാ 
ണെന്നാണ്‌ എന്റെ പൂര്‍ണ്ണമായ വിശ്വാസം. അദ്ദേഹം കടന്നുപോയതിനു ശേഷം 
ഇവിടെ വരുമ്പോള്‍ ഈ ക്യാമ്പസിലെങ്ങും ജോര്‍ജ്‌ ഫിലിപ്പച്ചനെ കാണുക 
യില്ല. അദ്ദേഹത്തെ കാണണമെങ്കില്‍ എവിടെയാണ്‌ പോകേണ്ടതെന്ന്‌ എനി 
ക്കറിയാം. അദ്ദേഹത്തിന്റെ ചെറിയ മുറിയിലേക്ക്‌, പഴയ മൊണാസ്റ്റിക്‌ സെല്‍ 
എന്നു പറയുന്ന രീതിയിലുള്ള മുറിയിലേക്ക്‌ ചെല്ലുമ്പോള്‍ അദ്ദേഹം ഒരുപക്ഷേ 
കസേരയില്‍ ഇരിക്കുകയോ അല്ലെങ്കില്‍ തടിക്കട്ടിലില്‍ നിവര്‍ന്നു കിടക്കുകയോ 
ആയിരിക്കും. എന്നെ കാണുമ്പോള്‍ എഴുന്നേറ്റ്‌ മുറിയുടെ വാതില്‍ക്കല്‍ വരും. 
ഒരിക്കലും അകത്തേക്ക്‌ ക്ഷണിക്കുകയില്ല എന്ന്‌ എനിക്കറിയാം. അവിടെ നിന്നു 
കൊണ്ട്‌ കുറെ സംസാരിക്കും. പിന്നെ ഇറങ്ങിവന്ന്‌ മരത്തിന്റെ ചുവട്ടില്‍ നിന്നു 
കൊണ്ടും അദ്ദേഹം ഞാന്‍ പറയുന്നതൊക്കെ കേള്‍ക്കും. അധികം മറുപടി 
യൊന്നും പറയുകയില്ല. കണക്കും ഭാതികശാസ്ര്രവും പഠിക്കുന്നവര്‍ക്കൊക്കെ 
അറിയാം, 0൦൩5൩ വ്ഥ൦ വും ഉണ്ട്‌ ശ്ഥിലീിടെ ഉം ഉണ്ട്‌. അതുകൊണ്ട്‌ ദയറാ 
യില്‍ വരുമ്പോള്‍ ഞാന്‍ അന്വേഷിക്കുന്നത്‌ ടല വഷ്ധം ആണ്‌; നമ്മില്‍നിന്ന്‌ 
ഇപ്പോള്‍ ശാരീരികമായി വേര്‍പെട്ടിരിക്കുന്ന ഈ പ്രിയ സഹോദരനെയാണ്‌. 
അതിന്‌ ഒരു മാറ്റവുമില്ല. അതിന്റെ വേരുകള്‍ വളരെ ആഴത്തിലാണ്‌. അതു 
കൊണ്ട്‌ അതിന്‌ ചാഞ്ചല്ൃമുണ്ടാവുകയില്ല. അതുകൊണ്ടാണ്‌ €ഠട്ശ്ധം 
എന്നു പറഞ്ഞത്‌. ഈ ലോകത്തിന്റെ ഒരു ഇളക്കങ്ങളും അവിടെ സ്പര്‍ശിക്കു 
കയില്ല എന്ന്‌ കൂടെ പഠിച്ചവര്‍ക്കറിയാം, ഇവിടെ പ്രവര്‍ത്തിച്ചവര്‍ക്ക്‌ അറിയാം, 
സഹസസന്യാസിമാര്‍ക്കും അക്കാര്യം അറിയാം. 


ഞാന്‍ ശെമ്മാശനായി കോട്ടയം ഓര്‍ത്തഡോക്സ്‌ സെമിനാരിയില്‍ പഠി 
പ്പിക്കുന്ന കാലത്ത്‌ പ്രിയപ്പെട്ട ജോര്‍ജ്‌ ഫിലിപ്പച്ചനെ മൂന്നു വര്‍ഷം പഠിപ്പിച്ചു. 
ക്ലാസ്സില്‍ ചെല്ലുമ്പോളൊക്കെ എനിക്ക്‌ ഉള്ളില്‍ ഒരു ഭയമാണ്‌. കാരണം, ഒരു 
വിദ്യാര്‍ത്ഥി അവിടെ ഇരിപ്പുണ്ട്‌. ഒന്നും മിണ്ടുകയില്ല. ആരെയും ഉപ്രദവിക്കു 
കയില്ല. ഒരു വിമര്‍ശനവും പറയാത്ത ആളാണെന്ന്‌ എനിക്കറിയാം. പക്ഷേ 
എന്റെ ഉള്ളില്‍ നേരിയ ഭയമാണ്‌. ഞാന്‍ അവിടെ പറയുന്ന അപക്വമായ കാര്യ 
ങ്ങള്‍, അല്പം അറിവില്‍ നിന്നു പറയുന്ന കാര്യങ്ങളൊക്കെ അദ്ദേഹം തിള 
ങ്ങുന്ന കണ്ണുകളോടെ കേട്ടിരിക്കും. കണ്ണ്‌ തിളങ്ങുന്ന വിദ്യാര്‍ത്ഥികളോട്‌ എല്ലാ 
അധ്യാപകര്‍ക്കും പ്രത്യേകമായ താല്‍പര്യമുണ്ടെന്ന്‌ നിങ്ങള്‍ക്കറിയാം. 
അവര്‍ക്ക്‌ എന്തോ മനസ്സിലാകുന്നുണ്ട്‌ എന്നാണ്‌ അതിന്റെ അര്‍ത്ഥം. ചില 
പ്പോള്‍ മൂന്നു വര്‍ഷം കഴിയുമ്പോളായിരിക്കും ജോര്‍ജ്‌ ഫിലിപ്പ്‌ പറയുന്നത്‌, 
“അച്ചാ, അച്ചനന്നു പറഞ്ഞ കാര്യം അത്ര ശരിയല്ല” എന്ന്‌. അത്‌ ആരും കേള്‍ 
ക്കാതെ രഹസ്യമായിട്ട്‌ വന്നു പറയും. അതുകൊണ്ടാണ്‌ ഈ ഭയം. നമ്മള്‍ 
പറയുന്നതിന്‌ ഉടനെ തിരിച്ചടിക്കുന്ന ആളുകളുണ്ട്‌. അത്‌ പ്രയാസമില്ല നമുക്ക്‌. 
പക്ഷേ ഇവിടെ അങ്ങനെയല്ല. സമയമെടുക്കും. എത്ര നാളാണ്‌ എടുക്കുക 
എന്നു നമുക്കറിഞ്ഞു കൂടാ. അധികാരസ്ഥാനത്തൊക്കെ ഇരിക്കുന്നവര്‍ക്ക്‌ എല്ലാ 
വര്‍ക്കുമറിയാം, കുറെ ആളുകള്‍ നമ്മെ എപ്പോഴും പുകഴ്ത്തുവാന്‍ കാണും. 
വാനോളം പുകഴ്ത്തിയെന്നിരിക്കും. വേറെ ചില ആളുകള്‍ യാതൊരു അടി 
സ്ഥാനവുമില്ലെങ്കിലും, ഒരു കാരണവുമില്ലെങ്കിലും വിമര്‍ശനങ്ങള്‍ പരസ്യമായി 
പറഞ്ഞെന്നുമിരിക്കാം. ഇതിനെ രണ്ടിനെയും നമുക്ക്‌ ഭയപ്പെടേണ്ട ആവശ്യ 
മില്ല. പക്ഷേ മൌനം അവലംബിക്കുന്നവരെ നാം തീര്‍ച്ചയായും ഭയപ്പെടണം. 
കാരണം, അവിടെ നിന്നുമെപ്പോളാണ്‌ ചില വലിയ രഹസ്യങ്ങള്‍ വെളിപ്പെടു 
ന്നതെന്ന്‌ നമുക്ക്‌ അറിഞ്ഞുകൂടാ. 


ഈ ദയറായുടെ ചുറ്റളവില്‍ അച്ചനെ കാണുമ്പോഴൊക്കെ ഞാന്‍ ഓര്‍ക്കും, 
അച്ചന്‍ അധികം സംസാരിക്കുന്നില്ല. ഞങ്ങള്‍ ചാരിനില്‍ക്കുന്ന മരവും, ഞങ്ങള്‍ 
കാണുന്ന ചെടികളും പൂക്കളും അവയ്ക്കു ചുറ്റും പറക്കുന്ന പൂമ്പാറ്റകളു 


തനിക്ക്‌ ഏറ്റവും പ്രിയപ്പെട്ട പശുവിനെയുംകൊണ്ട്‌ 
കമ്മീശും ഇട്ട തൊപ്പിയും വച്ചുകൊണ്ട്‌ നമ്മുടെ തെരു 
വുകളിലൂടെ അതിനെ കയറില്‍ പിടിച്ചുകൊണ്ടു ജോര്‍ജ്‌ 
ഫിലിപ്പച്ചന്‍ നടന്നു എന്ന്‌ ഞാന്‍ അടുത്ത കാലത്ത്‌ കേട്ടു. 
.ം ഇത്‌ റഷ്യന്‍ പാരമ്പര്ൃത്തിലുള്ള വിശുദ്ധ വിഡ്ഡി 
യുടെ ചിര്രമാണ്‌ ഓര്‍മ്മിപ്പിക്കുന്നത്‌. 


മൊന്നും സംസാരിക്കുന്നില്ല. പക്ഷേ അവയുടെ ഉള്ളില്‍ സംസാരമുണ്ട്‌, വചന 
മുണ്ട്‌. അതുകൊണ്ടാണ്‌ കര്‍ത്താവ്‌ “കല്ലുകള്‍ ആര്‍ത്തുവിളിക്കുമെന്ന്‌” പറ 
ഞ്ഞത്‌ (ലൂക്കോസ്‌ 19:40). നമ്മുടെ ചുറ്റുപാടും ജഡവസ്തുക്കളെന്ന്‌, അചേത 
നമെന്നു നാം കരുതുന്ന എല്ലാറ്റിലും ഈ വചനം നിഗൂഡഃമാണ്‌. ഒരുപക്ഷേ, 
കര്‍ത്താവിന്റെ ന്യായവിധി ദിവസത്തില്‍ ഈ കല്ലുകളെല്ലാം ഈ മരങ്ങളും 
ചെടികളുമെല്ലാം നമ്മെക്കുറിച്ച്‌ അവിടെ സംസാരിക്കും. ആ കൂടെയായിരിക്കും 
ഒരുപക്ഷേ നമ്മുടെ ജോര്‍ജ്‌ ഫിലിപ്പച്ചനും സംസാരിക്കുവാന്‍ പോകുന്നത്‌. 
അതുകൊണ്ട്‌ മൌനത്തെയും മൌനികളെയും നാം ഭയപ്പെടണം. എന്നു പറ 
ഞ്ഞാല്‍ ബഹുമാനപൂര്‍വ്വം, ആദരപൂര്‍വ്വം അവരുടെ മുമ്പില്‍ നമ്മള്‍ വിനയാ 
മ്പിതരായി മൌനം പാലിക്കുകയും ചെയ്യണമെന്ന്‌ പലപ്പോഴും തോന്നിയിട്ടുണ്ട്‌. 


അച്ചന്‍ ഒരു കര്‍ഷകന്‍ ആയിരുന്നു എന്ന്‌ എല്ലാവര്‍ക്കും അറിയാം. കര്‍ഷ 
കന്‍ ഭൂമിയോടു ചേര്‍ന്നുനില്‍ക്കുന്ന ആളാണ്‌. ഒരു നല്ല കര്‍ഷകന്‍ ശരീരം 

കുനിയാതെ, മണ്ണുതൊടാതെ കൃഷി സാധ്യമല്ല. കസേരയില്‍ ഇരുന്നു 
കൊണ്ടോ, മുകളില്‍ കൂടി പറന്നുകൊണ്ടോ ഒരിക്കലും കൃഷി സാധ്യമല്ല. 
ശരീരം കുനിയണം. കുറച്ചൊക്കെ വിയര്‍ക്കണം. ഈ കര്‍ഷകന്റെ ജീവിതം 
നമുക്ക്‌ എല്ലാവര്‍ക്കും അറിയാം. എപ്പോഴും കുനിയാന്‍ തയ്യാറെടുത്തു 
നില്‍ക്കുന്ന ശരീരമായിരുന്നു അച്ചന്‍. ഞാന്‍ ഒരു പ്രകൃതി ജീവനക്കാരന്‍ ഒന്നു 
മല്ല. എന്നാലും വല്ലപ്പോഴുമൊക്കെ അദ്ദേഹം ഇവിടെ അഖിലേന്ത്യാതലത്തി 
ലുള്ള പ്രകൃതിജീവന കോണ്‍ഫറന്‍സുകളൊക്കെ നടത്താറുണ്ട്‌. പുറത്താരും 
അറിയുകയില്ല. ഇവിടെ വരുമ്പോള്‍ ഞാനും ആദരപൂര്‍വ്വം അതില്‍ സംബ 
ന്ധിക്കുകയും അദ്ദേഹത്തില്‍ നിന്നു പഠിക്കാനായി ശ്രമിക്കുകയും ചെയ്തി 
രുന്നു. എന്റെ പാചകത്തിലും ഭക്ഷണ്ക്രമത്തിലും അതെന്നെ സ്വാധീനിച്ചിട്ടു 
ണ്ട്‌. ഇങ്ങനെ ഒരാളിനെ നമുക്ക്‌ അധികം കിട്ടാനില്ലല്ലോ എന്ന ദുഃഖമുണ്ട്‌. 


മൌനം അവലംബിക്കുകയും കാലം തികയുംവരെ നമ്മെക്കുറിച്ചുള്ള വിമര്‍ 
ശനം മിണ്ടാതിരിക്കുകയും ചെയ്യുന്ന ഒരു ഉപദേശകനാണ്‌ അച്ചന്‍. ഇങ്ങിനെ 
ഒരാളിനെയാണ്‌ നമുക്കൊക്കെ വേണ്ടത്‌. പക്ഷേ അത്‌ കിട്ടാന്‍ പ്രയാസമാണ്‌. 
പെട്ടെന്നു പുകഴ്ത്തുകയും പെട്ടെന്ന്‌ ആക്രമിക്കുകയും ചെയ്യുന്നവരെ മാത 
മാണ്‌ നാം കാണുന്നത്‌. നാമും അതുപോലെ പലപ്പോഴും പ്രതികരിക്കുകയും 
ചെയ്യും. ഈ മൌനമുദ്രദിതനായ ഗുരുവിനെ, ആചാര്യനെ എനിക്കും ഇവിടെ 
ഇരിക്കുന്ന അനേകർക്കും ലഭിച്ചു എന്നുള്ളതില്‍ ഞാന്‍ അങ്ങേയറ്റം ദൈവ 
ത്തോട്‌ നന്ദി പറയുകയാണ്‌. 


ജോര്‍ജ്‌ ഫിലിപ്പച്ചനെ കാണുമ്പോഴൊക്കെ എനിക്ക്‌ ഒരു ചോദ്യം ചോദി 
ക്കണമെന്നു തോന്നാറുണ്ട്‌. “അച്ചാ, അച്ചന്റെത കിലോ തൂക്കം ഉണ്ട്‌?” ഞാന്‍ 
ഒരിക്കലും ചോദിച്ചിട്ടില്ല. എന്റെ മനസ്സില്‍ തോന്നുന്ന ചോദ്യമാണ്‌. ഞാന്‍ ഓരോ 
പ്രാവശ്യവും ഇവിടെ വരുമ്പോള്‍ അദ്ദേഹത്തിന്റെ തൂക്കം കുറഞ്ഞു കുറഞ്ഞു 
വരികയാണ്‌ എന്നാണ്‌ എന്റെ ഒരു ചിന്ത. വടക്കേ ഇന്ത്യയില്‍ ആണെന്നു 
തോന്നുന്നു, ഒരു ബുദ്ധക്ഷേത്രത്തില്‍ കുറെ ബുദ്ധപ്രതിമകൾ കണ്ടു. ഒരു 
വലിയ ബുദ്ധപ്രതിമ, അതിനടുത്ത്‌ അതിനേക്കാള്‍ ചെറുത്‌, വീണ്ടും ചെറുത്‌, 
അങ്ങനെയൊരു പരമ്പരയാണ്‌. ഏറ്റവും അവസാനം ചെല്ലുമ്പോള്‍ പ്രതിമ 
യെന്നു പറയാന്‍പോലും നമുക്ക്‌ സാധിക്കാത്തവിധമുള്ള ഒരു ചെറിയ കഷ 
ണമാണ്‌ ഇരിക്കുന്നത്‌. അവിടുത്തെ ഒരു സന്യാസി വന്നു വിശദീകരിച്ചു. 
ബുദ്ധന്റെ ഫിലോസഫി ഞങ്ങള്‍ ഇവിടെ ഈ കല്ലില്‍ കാണിക്കാന്‍ ശ്രമിക്കു 
കയാണ്‌. അതായത്‌, നിര്‍വാണമെന്നു പറയുന്നത്‌ ഒരു തരത്തിലുള്ള സ്വയം 
ഇല്ലാതാകലാണ്‌. ഗൌതമനെ, സിദ്ധാര്‍ത്ഥനെ എല്ലാവര്‍ക്കുമറിയാമായിരുന്നു. 
ബുദ്ധന്‍ ആയപ്പോഴും അറിയാമായിരുന്നു. പക്ഷേ ആ ബുദ്ധന്‍ കുറേശ്ശെ 
കുറേശ്ശെ ചുരുങ്ങിചുരുങ്ങി അവസാനം ഇല്ലാതാവുകയാണ്‌. ഇത്‌ ഇവിടെ പ്രസ 
ക്തമാണോ എന്നെനിക്കറിഞ്ഞു കൂടാ. പക്ഷേ ജോര്‍ജ്‌ ഫിലിപ്പച്ചന്റെ തൂക്ക 
ത്തെക്കുറിച്ച്‌ പറയുമ്പോള്‍ പെട്ടെന്ന്‌ എന്റെ മനസ്സില്‍ വരുന്നത്‌ അതാണ്‌. 
കാരണം, ഈ ലോകത്തില്‍ നമ്മുടെ ഭക്ഷണം ക്രമീകരിക്കുന്നവരും, നമ്മെ 
ചികിത്സിക്കുന്നവരും, നമ്മെ ഉപദേശിക്കുന്നവരുമൊക്കെ പറയുന്നത്‌ നമ്മുടെ 
ശരീരത്തെ പുഷ്ടിപ്പെടുത്തണമെന്നാണ്‌. അതിനു വേണ്ടതായ സംഗതിക 
ളൊക്കെ അവര്‍ പറഞ്ഞുതന്നുകൊണ്ടിരിക്കും. ശരീരത്തെ മാത്രമല്ല പുഷ്ടി 
പ്പെടുത്തേണ്ടത്‌; ശരീരത്തിന്റെ ൭൨510൩ ആയ നമ്മുടെ ഭവനത്തെ പുഷ്ടി 
പ്പെടുത്തണം. എത്രയും കൊട്ടാരസദൃശ്യമായ വീടു പണിതാല്‍ അത്‌ നല്ല 
താണ്‌. നമ്മുടെ വാഹനം പുഷ്ടിപ്പെടുത്തണം. എത്രയും വിലയേറിയ വാഹനം 
നമുക്ക്‌ നല്ലതാണ്‌. പ്രനഡ്ജിയുള്ള വസ്ര്രം നല്ലതാണ്‌. പക്ഷേ അതിന്റെയു 
ള്ളിലുള്ള ഈഗോയുടെ പ്രശ്നം നോക്കണം. അങ്ങനെയുള്ള ഒരു വീട്‌ നമുക്ക്‌ 
സ്വന്തമാവുമ്പോള്‍, അങ്ങനെയൊരു വാഹനം സ്വന്തമാവുമ്പോള്‍, അല്ലെങ്കില്‍ 
വസ്ത്രം സ്വന്തമാവുമ്പോള്‍ അവയുടെ വലിപ്പവും വിലയുമനുസരിച്ച്‌ നമ്മുടെ 
ഉള്ളില്‍ നിന്നു ബലൂണ്‍പോലെ വീര്‍ക്കുന്ന ഒരു സാധനമുണ്ട്‌ - അതാണ്‌ 
ഈഗോ, അഹം എന്നു പറയുന്നത്‌. പലരും അങ്ങനെ ചീർത്തു വരുമ്പോള്‍ 
ഈഗോകള്‍ കൂട്ടിയിടിക്കും. പിന്നെ സര്‍വ്വ്രത കുഴപ്പമാകും. 


ജോര്‍ജ്‌ ഫിലിപ്പച്ചന്‍ റഷ്യാക്കാരുടെ ഭാഷയില്‍ പറഞ്ഞാല്‍ ഒരു “റ്ധാദ്യു 
- 1101 100] ആയിരുന്നു. “വിശുദ്ധ വിഡ്ഡി” എന്നൊരു പാരമ്പര്യം റഷ്യാ 
ക്കാര്‍ക്കുണ്ട്‌. അവരില്‍ ചിലര്‍ സന്യാസിമാരാണ്‌, ചിലര്‍ അല്ല. പക്ഷേ ആന്ത 
രീകമായ വിശുദ്ധിയുള്ളവരാണ്‌. ദൈവദര്‍ശനം ഒരുതരത്തില്‍ ലഭിച്ചിട്ടുള്ളവ 
രാണ്‌. ബാഹ്യമായ യാതൊരു വേഷമോ ആഡംബരമോ പ്രാഡിയോ ഒന്നും 
അവരെ ആകര്‍ഷിക്കുകയില്ല. സാര്‍ ച്രകവര്‍ത്തിയാണെങ്കിലും, റഷ്യയിലെ 
പാത്രിയര്‍ക്കീസ്‌ ആണെങ്കിലും, അനീതിയും അന്യായവും കാണിച്ചാല്‍ അവ 
ര്‍ക്ക്‌ പറയാനുള്ള കാര്യങ്ങള്‍ ധൈര്യമായിട്ടു അവര്‍ പറയുകയും ഒരിക്കലും 

൮൮1... 


നാഥാ! നീയാം-ഗോവണി വഴിയായ്‌ 
ഞാനണയണമേ- പിത്യ സന്നിധിയില്‍ ധംഫ:൭ 
മാമോദീസാ-മുദ്രനിമിത്തം 
ഞാനേറണമേ-ശുഭ മണവറയില്‍ ഞ്ജ 


-൦േല്ധഠിന ടി, ॥6ധനല൭! ട്ടെ 


ലംഘിക്കാന്‍ പാടില്ല എന്നു വിചാരിക്കുന്ന സഭയുടെ ആചാരങ്ങളെ പരസ്യമാ 
യിട്ടു ലംഘിക്കുകയും ചെയ്യും. യുദ്ധത്തില്‍ നിഷ്്‌കളങ്കരുടെ രക്തം ചിന്തിയിട്ടു 
വന്ന ച്രകവര്‍ത്തിയെ സ്വീകരിക്കാന്‍ വലിയ നോമ്പില്‍ രക്തം ചിന്തുന്ന ഇറച്ചി 
കഷണം തിന്നുകൊണ്ട്‌ മോസ്ക്കോയിലെ തെരുവില്‍ പ്രത്യക്ഷപ്പെട്ട വിശുദ്ധ 
വിഡ്ഡ്മിയെക്കുറിച്ച്‌ വായിച്ചിട്ടുണ്ട്‌. (്രിസ്തുവിനുവേണ്ടി സ്വയം വിഡ്ഡി 
കളാകുന്നവരെക്കുറിച്ച്‌ പൌലോസ്‌ ശ്ലീഹാ പറയുന്നുണ്ടല്ലോ (1 കൊരിന്ത്യര്‍ 
4:10). 


തനിക്ക്‌ ഏറ്റവും പ്രിയപ്പെട്ട പശുവിനെയുംകൊണ്ട്‌ കമ്മീശും ഇട്ട്‌ 
തൊപ്പിയും വച്ചുകൊണ്ട്‌ നമ്മുടെ തെരുവുകളിലൂടെ അതിനെ കയറില്‍ പിടി 
ച്ചുകൊണ്ടു ജോര്‍ജ്‌ ഫിലിപ്പച്ചന്‍ നടന്നു എന്ന്‌ ഞാന്‍ അടുത്ത കാലത്ത്‌ കേട്ടു. 
ചില ആളുകള്‍ക്ക്‌ അത്‌ വലിയ അഭിമാനക്ഷതം ഉണ്ടാക്കുന്നതാണ്‌. മലങ്കര 
സഭയുടെ ശ്രേഷ്ഠ പാരമ്പര്യമുള്ള പള്ളിയില്‍ നിന്നും കുടുംബത്തില്‍ നിന്നും 
ആശ്രമത്തില്‍ നിന്നുമുള്ള ഒരു വൈദികന്‍ പരസ്യമായിട്ട പശുവിനെയും പിടി 
ച്ചുകൊണ്ട്‌ തൊപ്പിയും കുപ്പായവുമിട്ട്‌ പൊതുവഴിയിലൂടെ നടക്കാമോ എന്ന 
ചോദ്യമാണ്‌ അവര്‍ ഉന്നയിക്കുന്നത്‌. ഇത്‌ ആ റഷ്യന്‍ പാരമ്പര്ൃത്തിലുള്ള 
വിശുദ്ധ വിഡ്ഡിയുടെ ചിത്രമാണ്‌ ഓര്‍മ്മിപ്പിക്കുന്നത്‌. അതിലൂടെ ഒരു 
സാക്ഷ്യം നല്‍കുന്നുണ്ട്‌. നമ്മുടെ മനസ്സിലുള്ള ലൌകിക സാക്ഷ്യത്തിന്‌ ബദ 
ലായി ഒരു സുവിശേഷ സാക്ഷ്യം. അത്‌ കുറെപ്പേരെ എങ്കിലും ചിന്തിപ്പിക്കും 
(വെറുതെ ഒന്നു സങ്കല്‍പ്പിക്കണം. ഞാന്‍ ഒരു വിലയേറിയ കാറില്‍ ആ സമയം 
അതിലേ ളം; എന്റെ സ്നേഹിതനായ അച്ചനെ കണ്ട്‌ കാര്‍ 
നിര്‍ത്തി പറയുന്നു, “അച്ചാ, ഞാന്‍ ദയറായില്‍ വിടാം. കാറില്‍ കയറ്‌.” അച്ചന്‍ 
അപ്പോള്‍ അടുത്തുവന്ന്‌ ഒരു കൈ കൊണ്ട്‌ വാ പൊത്തി, നിഗൂഡമായ ഒരു 
പുഞ്ചിരിയോടെ സൌമ്യമായി പറയും: “ഞാന്‍ കയറാം. പക്ഷേ ഈ പശുവി 
നെയും കൂടി കയറ്റണം.” കുഴഞ്ഞില്ലേ നമ്മള്‍! മഹാഭാരതത്തില്‍ പണ്ട്‌ യുധി 
ഷ്ഠരന്‍ സകലവും ഉപേക്ഷിച്ച്‌ സഞ്ചരിക്കുമ്പോള്‍ ഇന്ദ്രന്‍ രഥവുമായി വന്നു, 
സ്വര്‍ഗ്ഗത്തില്‍ കൊണ്ടുപോകാന്‍. പക്ഷേ ധര്‍മ്മപുധ്തര്‍ പറഞ്ഞു, തന്റെ കൂടെ 
വഴിയില്‍ നിന്നു കൂടിയ പട്ടിയെക്കൂടി കയറ്റണം. ഇന്ദ്രന്‍ സമ്മതിച്ചില്ല. ധര്‍മ്മ 
പുരതര്‍ ബലംപിടിച്ചു. അവസാനം പട്ടി സാക്ഷാല്‍ ധര്‍മ്മമായി രൂപം മാറി. 
രണ്ടുപേരും കയറി.). അങ്ങനെ പല കാര്യങ്ങള്‍ ഈ അച്ചന്റെ ജീവിതത്തില്‍ 
നിന്നു ഞാന്‍ പഠിച്ചിട്ടുണ്ട്‌. അദ്ദേഹമെന്റെ വിദ്യാര്‍ത്ഥി ആയിരുന്നെങ്കിലും 
അദ്ദേഹം എനിക്ക്‌ ആചാര്യനായി ഭവിച്ചു, ഗുരുവായിത്തീര്‍ന്നു എന്നുള്ളതില്‍ 
ഞാന്‍ ഏറ്റവും അധികം സന്തോഷിക്കുകയും ദൈവസന്നിധിയില്‍ നന്ദി അര്‍പ്പി 
ക്കുകയും ചെയ്യുന്നു. 


യുഗാന്ത്യശാസ്ത്രം (1:50ലഠ1ഠജു) എന്ന വിഷയം നാം സെമിനാരിയില്‍ 
പഠിക്കുന്നുണ്ട്‌. ദൈവം തന്റെ ഭൂമിയിലെ പെട്ടി മടക്കുമ്പോള്‍, കട പൂട്ടുമ്പോള്‍ 
നടക്കുന്ന സംഭവത്തെക്കുറിച്ചാണ്‌ അവിടെ പറയുന്നതെന്നാണ്‌ പൊതുവെ 


2022 ടല്യാ(ലന്ഥല 10 ൧3റ്റല3 


യുള്ള വിശ്വാസം. പക്ഷേ, ഈ യുഗാന്ത്യം ഇവിടെ തന്നെയുണ്ട്‌. നമ്മുടെ ഓരോ 
കോശത്തിലും നമ്മുടെ ഓരോ ശ്വാസത്തിലും ഈ യുഗാന്ത്യമുണ്ട്‌ എന്നത്‌ 
പാമ്പാടി തിരുമേനിക്കറിയാമായിരുന്നു. തിരുമേനി നമ്മെ പഠിപ്പിച്ചിട്ടുണ്ട്‌. അതു 
പോലെ വേറെ പലരും പഠിപ്പിച്ചിട്ടുണ്ട്‌. പക്ഷേ നമുക്ക്‌ ഇപ്പോള്‍ നമ്മുടെ മുമ്പി 
ലുള്ളത്‌ ഈ ജഡാരൂപത്തില്‍ നമ്മള്‍ കാണുന്ന ചൈതന്യവാനായ ജോര്‍ജ്‌ 
ഫിലിപ്പച്ചനാണ്‌. മണ്ണിന്റെ സ്വഭാവത്തെ അദ്ദേഹം തിരിച്ചറിഞ്ഞു. ഇന്നിപ്പോള്‍ 
നമ്മള്‍ ചൊല്ലിയ എട്ടാമത്തെ ശുശ്രൂഷയില്‍ ഇങ്ങനെ പാടുന്നു, “ദിശ നാലില്‍ 
നിന്നും നാഥന്‍ കൈയില്‍ പൂഴിപ്പൊടിയേന്തി തന്‍ സാമൃത്തില്‍ സൃഷ്ടിച്ചാ 
ദത്തെ.” നാലു ദിശകളില്‍ നിന്നും കര്‍ത്താവ്‌ കൈയില്‍ മണ്ണും വാരിയെടുത്ത്‌ 
തന്റെ സാമൃത്തില്‍ ആദാമിനെ സൃഷ്ടിച്ചു എന്നുള്ളതാണ്‌. അതിന്റെ ഒരു 
ഉദാഹരണമാണ്‌ ഈ അച്ചന്‍ മണ്ണിനോടു കാണിച്ച ബന്ധം, പ്രകൃതിയോടു 
ള്ളതായ സ്നേഹം, പശുവിനോടും പച്ചക്കറികളോടും അദ്ദേഹം പുലര്‍ത്തിയ 
തായ ഒരുതരം നിസ്സംഗമായ ബാന്ധവം. അത്‌ നാം ഒരിക്കലും മറക്കരുത്‌. 


ഭൂമിയുടെ നാലു ഭാഗങ്ങളില്‍ നിന്നും (പപഞ്ചത്തിന്റെ എല്ലാ കോണുക 
ളില്‍ നിന്നും ദൈവം വാരിയെടുത്ത പൂഴിയാണ്‌ നാം. അതിന്‌ ഈ മണ്ണിനോടു 
ബന്ധമില്ലാതിരിക്കുവാന്‍ സാധ്യമല്ല. നമ്മള്‍ എത്ര കുന്തിരിക്കമിട്ടാലും, എംബാം 
ചെയ്താലും നാം ആ മണ്ണിലേക്ക്‌ മടങ്ങണം. അതാണ്‌ ഇവിടെത്തന്നെയുള്ള 


പ്രകാശമുള്ള നക്ഷത്രം 


ഡോ. ജേക്കബ മണ്ണുംമൂട 


വിശുദ്ധന്‍മാരുടെ പ്രാര്‍ത്ഥന സുഗന്ധമായി ദൈവസന്നിധിയിലേക്ക്‌ 
എത്തുന്നു എന്ന്‌ വെളിപാടിന്റെ നിമിഷങ്ങളില്‍ യോഹന്നാന്‍ എഴുതിയത്‌ അനു 
സ്മരിക്കത്തവിധമായിരുന്നു ജോര്‍ജ്‌ ഫിലിപ്പച്ചന്റെ ജീവിതം. യഥാര്‍ത്‌ ആത്മീ 
യതയെ സ്വന്തം ജീവിതം കൊണ്ട്‌ നിര്‍വചിച്ച യോഗിവര്യനായിരുന്നു അദ്ദേഹം. 
വേദം അറിയാവുന്നവന്‍ വൈദീകനും , ദൈവഹിതം അറിയുന്നവന്‍ പുരോഹി 
തനും കര്‍ത്താവിന്റെ ആള്‍ കത്തനാരും ആണെങ്കില്‍ ഈ മുന്നു പദങ്ങളും 
സമഞ്ജസമായി സമന്വയിപ്പിച്ചു കൊണ്ടാണ്‌ അദ്ദേഹം സ്വയം മാതൃകയായത്‌. 
ഭനമ ജീവിതത്തിന്റെ ഉല്ലാസങ്ങളോ അധികാരത്തിന്റെ അംശവടിയോ പരോ 
ഹിതൃത്തിന്റെ ഉന്നത സ്ഥാനങ്ങളോ വേഷവിധാനത്തിന്റെ ആഡംബരങ്ങളോ 
അദ്ദേഹത്തെ ഭ്രമിപ്പിച്ചില്ല. പാമ്പാടി ദയറായിലും ഞാലിയാകുഴി ദയറായിലും 
മണല്‍ത്തരികളെ പോലും നോവിക്കാതെ തീക്ഷ്ണമായ യോഗചര്യകള്‍ 
കൊണ്ട്‌ ദൈവത്തെ ഹൃദയംകൊണ്ട്‌ ഉപാസിച്ച അദ്ദേഹം പ്രകാശമുള്ള 
നക്ഷത്രമായി തട്ടിന്‍പുറം കുന്നില്‍ എന്നും ജ്വലിച്ചു നില്‍ക്കും! 


8180 000000 ॥॥॥0॥॥॥ 

യുഗാന്ത്യ അനുഭവം. അത്‌ നമ്മള്‍ സ്‌കെയില്‍ വച്ചു വരയ്ക്കുന്ന ദീര്‍ഘരേഖ 
യായ കാലത്തിന്റെ അന്ത്യമല്ല. ഇപ്പോള്‍തന്നെ സന്നിഹിതമായിരിക്കുന്ന, 
നമ്മുടെ ഓരോ അണുവിലും കോശത്തിലും ഓരോ തരിയിലും നിഹിതമായി 
രിക്കുന്ന യുഗാന്ത്യമാണ്‌. വളരെ സന്തോഷത്തോടുകൂടി അച്ചനത്‌ പഠിപ്പിച്ചല്ലോ 
എന്നോര്‍ക്കുകയാണ്‌. സെമിനാരിയില്‍ പഠിപ്പിക്കുന്നത്‌ അതിന്റെ ബാഹൃമായ 
വശം മാരതമാണ്‌. ഇങ്ങനെയുള്ള ചില ആളുകളുടെ ജീവിതത്തിലൂടെയാണ്‌, 
അത്‌ ഇവിടെത്തന്നെയുണ്ടല്ലോ, ഞാന്‍ പഠിച്ചുവച്ചതൊക്കെ അബദ്ധമായല്ലോ 
എന്ന്‌ തോന്നാന്‍ നമുക്ക്‌ ഇടയാകുന്നത്‌. 


എന്റെ പ്രിയ സഹോദരാ, ഈ അവസരത്തില്‍ നമ്മുടെ പ്രിയ സഹോദര 
ങ്ങളായ വൈദികരോടും മാതാപിതാക്കളോടും സഹോദരങ്ങളോടും ചേര്‍ന്ന്‌ 
അങ്ങേയ്ക്ക്‌ യാത്രാവന്ദനം ചൊല്ലുന്നു. സോപാന അക്കാദമി ഇവിടെ സ്ഥാപി 
ക്കുവാനായി അദ്ദേഹം ഒത്തിരി താല്‍പര്യം കാണിച്ചു. അതിന്റെ ഓരോ പരി 
പാടിക്കും അച്ചന്‍ കൃത്യമായി പങ്കെടുക്കും. എല്ലാ പരിപാടിയുടെയും അവ 
സാനം ഒരു നന്ദി പ്രകടനമുണ്ട്‌. ആ നന്ദി പ്രകടനത്തിനായി “സുപ്പീരിയര്‍ 
അച്ചനെന്തിയേ' എന്നു നോക്കുമ്പോള്‍ കാണുകയില്ല. അതിനു മുമ്പ്‌ അദ്ദേഹം 
എങ്ങനെയോ രക്ഷപ്പെട്ടു പൊയ്ക്കളയും. അദ്ദേഹം നിന്നനില്‍പ്പില്‍ അപ്രത്ൃ 
ക്ഷനാകും. സ്വയം ഇല്ലാതെയാകും; ബുദ്ധപ്രതിമയുടെ കാര്യത്തിലെന്നപോ 
ലെ. നമ്മുടെ അച്ചന്റെ ഭാതിക ശരീരവും ദ്രവിച്ച്‌ മണ്ണോടു മണ്ണായിത്തീരും. 
നമ്മുടെ കര്‍ത്താവിന്റെ ഉയിര്‍പ്പിനുള്ള വലിയ സാക്ഷ്യം നല്‍കാന്‍ അത്‌ 
ഒരുങ്ങും, രൂപാന്തരപ്പെടും. “നമ്മുടെ താഴ്മയുള്ള ശരീരങ്ങളെ കര്‍ത്താവ്‌ തന്റെ 
മഹത്വമുള്ള ശരീരത്തിന്‌ അനുരൂപമായി രൂപാന്തരപ്പെടുത്തും” എന്നു 
പൌലോസ്‌ ശ്ലീഹാ പറഞ്ഞത്‌ (ഫിലിപ്പിയർ 3:21) നമുക്ക്‌ വിശ്വസിക്കാം. (്രിയ 
സഹോദരാ, വന്ദ്യ പിതാവേ, സമാധാനത്തോടെ പോവുക. 


(ഫാ. ജോര്‍ജ്‌ ഫിലിപ്പിന്റെ സംസ്ക്കാര ശുശ്രുഷാവേളയില്‍ പ്രസംഗി 
ച്ചത്‌. സമ്പാദകന്‍: ജോയ്സ്‌ തോട്ടയ്ക്കാട്‌) ജി 


ചിലരുടെ മൌനം വാക്കുകളെക്കാള്‍ തിര്രമാണ്‌.സമര്‍പ്പിത ജീവിതത്തിന്റെ 
ഉത്തമ മാതൃകയായ ജോര്‍ജ്‌ ഫിലിപ്പച്ചനെക്കുറിച്‌ ചിന്തിക്കുമ്പോള്‍ വാചാ 
ടോപതകളൊട്ടുമില്ലാതെ, പൊതു ഇടങ്ങളില്‍ വെളിപ്പെടാത്ത കൃശഗാരരതന്‍. 
സന്ന്യസ്ത വഴിയിലെ നിയോഗം തിരിച്ചറിയുക അതിനോട്‌ നീതി പുലര്‍ത്തുക 
യഥാര്‍ത്ഥത്തില്‍ അതൊരു വെല്ലുവിളിയാണ്‌. പണ്ഡിതനെങ്കിലും ദാസനൊത്ത 
വിനയം. സ്ഥാനമാനങ്ങളും, ഭാഭതിക സമ്പാദനത്തിനുള്ള സാധ്യതകളും ഉപേ 
ക്ഷിച്ച്‌ പൂര്‍ണ സമയവും ഞാലിയാകുഴി മാര്‍ ബസേലിയോസ്‌ ആശ്രമാവ്യ 
തിയിലുള്ള ജീവിതം. വൈദികസ്ഥാനികള്‍ക്ക്‌ ഒരുത്തമ പാഠപുസ്തകമായി 
രുന്നു. നിര്‍മ്മമനായ്‌ ജീവിച്ച്‌ സന്ന്യാസ ജീവിതത്തിന്റെ മാധുര്യം ആവോളം 
നുകര്‍ന്ന്‌, തനിക്ക്‌ ഏറെ പ്രിയപ്പെട്ട ആത്മീയ കൃഷിത്തോട്ടത്തിനു സമീപം 
ഗുരുവിന്റെ സമാധി സ്ഥലത്തോടും ചേര്‍ന്ന്‌ നല്ല ഓര്‍മ്മകളെ കാലത്തിന്‌ 
കൈമാറി ഈ പിതാവ്‌ ഇനി അന്ത്യവിശ്രമം കൊള്ളും. 


- ഫാ. അലക്സ്‌ തോമസ്‌ 

വപ്പ്‌ ൨.൮1... 


ര്രാര്‍ഥനയ്ക്കായി സമര്‍പ്പിച്ച ജീവിതം; 
ഫാ. ജോര്‍ജ്‌ ഫിലിപ്പിന്‌ വിട 


ഞാലിയാകുഴി: “ഉത്തമനായ സന്യാസി” അന്തരിച്ച ഫാ. ജോര്‍ജ്‌ ഫിലി 
പ്പിനെ പരിചയപ്പെടാന്‍ അവസരം ലഭിച്ച ആളുകളില്‍ അധികവും അദ്ദേഹത്തിന്‌ 
നല്‍കിയിരുന്ന വിശേഷണം ഇതായിരുന്നു. അംഗീകാരങ്ങളോടും ബഹുമതിക 
ളോടും പദവികളോടും മുഖം തിരിച്ചു നടന്ന്‌ മാനത്തെ വ്രതമായി കണ്ട്‌ ദയറ 
ജീവിതകാലമ്രതയും പ്രാര്‍ഥനയ്ക്കായി ചെലവഴിച്ച ഫാ. ജോര്‍ജ്‌ ഫിലിപ്പിനു 
ലഭിച്ച ഏറ്റവും ഉചിതമായ വിശേഷണവും ഇതുതന്നെയായിരുന്നു. 


ഫാ. ജോര്‍ജ്‌ ഫിലിപ്‌ ഒന്നര പതിറ്റാണ്ടിലേറെയായി ഞാലിയാകുഴി മാര്‍ 
ബസേലിയോസ്‌ ദയറായുടെ ഭാഗമാണ്‌. കാലം ചെയ്ത ഗീവര്‍ഗീസ്‌ മാര്‍ ഈവാ 
നിയോസിന്റെ ഒപ്പമായിരുന്നു തുടര്‍ന്നുള്ള ജീവിത്രകമം ചിട്ടപ്പെടുത്തിയത്‌. മാര്‍ 
ഇവാനിയോസിന്റെ പിന്തുടര്‍ച്ചക്കാരനായി 2012-ല്‍ ഞാലിയാകുഴി ദയറയുടെ 
സുപ്പീരിയര്‍ സ്ഥാനത്തെത്തി. ദയറയില്‍ പെരുന്നാള്‍ വേളകളിലും വിശിഷ്ടാതി 
ഥികള്‍ എത്തുമ്പോഴും മറ്റും തിരക്കുകളില്‍ പെടാതെ ശാന്തനായി സ്വന്തം 
മുറിക്കുള്ളില്‍ ധ്യാനത്തില്‍ ചെലവഴിക്കാനാണ്‌ ഫാ. ജോര്‍ജ്‌ താല്‍പര്യപ്പെട്ടി 
രുന്നത്‌. 


വിരമിക്കല്‍ പ്രായപരിധി എത്തുന്നതിനു മുന്‍പ്‌ പള്ളി ചുമതലകളില്‍ നിന്നു 
സ്വയം ഒഴിവായി ദയറയില്‍ പ്രാര്‍ഥനാ ജീവിതത്തില്‍ കൂടുതല്‍ ശ്രദ്ധിക്കാന്‍ 
താല്‍പര്യം അറിയിച്ചിരുന്നു. റമ്പാന്‍ സ്ഥാനത്തേക്ക്‌ ഉയര്‍ത്താനുള്ള ആലോ 
ചന പലപ്പോഴും ഉയര്‍ന്നു വന്നെങ്കിലും അതിനെയെല്ലാം സ്നേഹപൂര്‍വം നിര 
സിച്ചു. ദയറാ അന്തരീക്ഷത്തില്‍ കഴിയാന്‍ താല്‍പര്യം പ്രകടിപ്പിച്ച്‌ എത്തിയ 
അനേകരുടെ ഗുരുവും വഴികാട്ടിയുമായിരുന്നു. ഞാലിയാകുഴി ദയറയില്‍ താമ 
സിച്ച്‌ പിന്നീട്‌ സെമിനാരിയില്‍ പഠനത്തിനും തുടര്‍ന്ന്‌ വൈദികപദവിയിലും 
എത്തിയവര്‍ അനേകരാണ്‌. 


അനേകം വൈദികരുടെ ആത്മീയഗുരുവാണ്‌ ഫാ. ജോര്‍ജ്‌. മ്രെതാപ്പൊലീ 
ത്താമാര്‍ ഉള്‍പ്പെടെയുള്ളവരുടെ കുമ്പസാര ഗുരുവുമായിരുന്നു. പ്രകൃതി ജീവ 
നത്തെ സ്നേഹിക്കുകയും ആ ശൈലി പ്രാവര്‍ത്തികമാക്കാന്‍ ശ്രമിക്കുകയും 
ചെയ്തിരുന്ന ഫാ. ജോര്‍ജ്‌ ബഹളങ്ങള്‍ ഇഷ്ടപ്പെട്ടിരുന്നില്ല. മിതഭാഷിയായി 
രുന്നു. നിയമ ബിരുദധാരി കൂടിയായ അദ്ദേഹത്തിന്‌ സംസ്കൃതത്തില്‍ അഗാധ 
പാണ്ഡിത്യം ഉണ്ടായിരുന്നു. പശുവളര്‍ത്തലും കൃഷിയും അദ്ദേഹത്തിന്‌ ഏറെ 


കുന്തിരിക്കത്തിന്റെ സുഗന്ധം പോലെ 


ഫാ. ഡോ. ബി. വര്‍ഗീസ്‌ 


ജോര്‍ജ്‌ ഫിലിപ്പ്‌ അച്ചന്‍ ദൈവസന്നിധിയിലേക്ക്‌ യാര്രയായി. അച്ചന്‍ സെമിനാരിയില്‍ എന്റെ 
ജൂനിയര്‍ ആയിരിരുന്നു. 144. 11.13 പഠനത്തിന്‌ ശേഷമാണ്‌ സെമിനാരിയില്‍ ചേര്‍ന്നത്‌. അതിനാല്‍ | 
“വക്കില്‍” എന്നാണ്‌ സഹപാഠികള്‍ വിളിച്ചിരുന്നത്‌. പിന്നീട്‌ “അച്ചന്‍” കൂട്ടി ചേര്‍ത്തു. സൌമ്യനും 
വിനയാമ്പിതനും ആയിരുന്നു. എല്ലാവരോടും നല്ല ബന്ധം പുലര്‍ത്തി. ആരുടെയും പ്രേരണ ഇല്ലാതെ 
സന്യാസിയും താപസ്സനും ആയി. മ്മെതാന്‍ ആകാനുള്ള ആഗ്രഹത്തിലല്ല അവിവാഹിത ജീവിതം 


തെരഞ്ഞെടുത്തതെന്നു പില്‍ക്കാല ജീവിതത്തില്‍ നിന്നും വ്യക്തമാണ്‌. 


സന്യാസിയായി കറങ്ങി നടന്നു ര്രദ്ധയും ആദരവും നേടാന്‍ ശ്രമിച്ചില്ല. ആ ജീവിതത്തിന്റെ 
സാക്ഷ്യവും മൂല്യവും” “സന്യാസി” എന്ന പ്ലാകാര്‍ഡും ആയി ഓടി നടക്കുന്നവര്‍ക്കും ഫേസ്ബുക്കിലെ 
അവരുടെ ഫാന്‍സ്‌ ക്ലബ്‌ കാര്‍ക്കും മനസ്സിലാവില്ല. തീര്രമായ ഉപവാസം അദ്ദേഹത്തിന്റെ ആരോഗ്യം 
മോശമാകാന്‍ ഇടയാക്കിയിരിക്കാം. എന്നാലും ശാന്തമായ അന്ത്യമായിരുന്നു അദ്ദേഹത്തിന്റേത്‌. ജീവിത 


നൈര്‍മ്മല്യതിന്റെ അടയാളം ആണത്‌. 


ശനിയാഴ്ച രാവിലെ അദ്ദേഹത്തെ മുറിയില്‍ അബോധാവസ്ഥയില്‍ കണ്ടെത്തി. പിറ്റേ ദിവസം 
ഞായറാഴ്ച അനേകം വൈദികര്‍ വി. കുര്‍ബാനയില്‍ അദ്ദേഹത്തെ ഓര്‍ത്തു പ്രാര്‍ത്ഥിച്ചു. വി. കുര്‍ 
ബാനക്കു ശേഷം ത്രോണോസിലെ മെഴുകുതിരി അണക്കുന്ന സമയം ഒരു തിരിനാളം അണയു 


ന്നതുപോലെ അദ്ദേഹം കടന്നു പോയി. 


താല്‍പര്യമുള്ള പ്രവ്യത്തിക 
ളായിരുന്നു. 


“സുഭാഷ്‌ പലേക്കര്‍ കൃഷി 
രീതി” പഠിച്ച്‌ അതു നടപ്പാ 
ക്കാന്‍ ശ്രമിച്ചിരുന്നു. മിക്ക 
വാറും ഭക്ഷണം സ്വയം 
പാകം ചെയ്താണ്‌ കഴിച്ചിരു 
ന്നത്‌. മാര്‍ ഇവാനിയോസിന്റെ 
കാലശേഷം ഞാലിയാകുഴി 
ദയറയില്‍ മാത്രമായി ഒതുങ്ങി 
ഫാ. ജോര്‍ജിന്റെ ജീവിതം. 
കുര്‍ബാനയ്ക്കും മറ്റു ശുശ്രൂ 
ഷകള്‍ക്കും ദയറ ചാപ്പലില്‍ 
മുടക്കമില്ലാതെ, കഴിയുമെ 
ങ്കില്‍ ആദ്യം തന്നെ എത്തു 
മായിരുന്നു. ഞാലിയാകുഴി 
ദയറയിലെ അംഗങ്ങളായ 3 
പേര്‍ അടുത്തയിടെ മ്മെതാ 
പ്പോലീത്താ സ്ഥാനത്തേക്ക്‌ 
തിരഞ്ഞെടുക്കപ്പെട്ടത്‌ ഫാ. 
ജോര്‍ജ്‌ ഫിലിപ്പിന്‌ ഏറെ 
സന്തോഷം പകര്‍ന്നിരുന്നു. 


രണ്ടു മാസം മുന്‍പ്‌ ദയറയുടെ സുപ്പീരിയര്‍ പദവിയില്‍ നിന്ന്‌ ഒഴിഞ്ഞ്‌ 
കൂടുതല്‍ സമയവും നിശ്ശൂബ്ബ ധ്യാനത്തിലേക്ക്‌ ജീവിതത്തെ ക്രമപ്പെടു 
ത്തിയതിനു പിന്നാലെയാണ്‌ അപ്രതീക്ഷിത വേര്‍പാട്‌. മാതൃഇടവകയായ പുതു 
പുള്ളി പള്ളിയിലും ഭവനത്തിലും (്പാര്‍ഥന നടത്തിയ ശേഷം രാധ്രി ഞാലിയാ 
കുഴി ദയറയില്‍ ഭാതികശരീരം എത്തിച്ചു. ഒട്ടേറെയാളുകള്‍ അന്തിമോപചാര 


മര്‍പ്പിച്ചു. 


കുന്തിരിക്കത്തിന്റെ സുഗന്ധം പോലെ ചിലരുടെ 
എങ്കിലും മനസ്സില്‍ ആ ഓര്‍മ തങ്ങി നില്‍ക്കും. വൈദിക 
ശ്രുശൂഷക്കും സന്യാസ ജീവിതത്തിനും വിശ്വസനീ 
യതയും മൂല്യവും നല്‍കുന്നത്‌ അദ്ദേഹത്തെ പോലെയു 
ള്ളവരാണ്‌. എന്റെ തലമുറയിലെ ഒരു യഥാര്‍ത്ഥ 
സന്യാസ വൈദികന്‍. 116 സ്ദട ഉണ്ഡനം... പെലെ വലി .... 
പഴ... 11൮ നലിശട വന ഥ്ലേബ്‌... 


